



IL-KUMMISSJONI
EWROPEA

Brussell, 7.7.2020
COM(2020) 293 final

**RAPPORT TAL-KUMMISSJONI LILL-PARLAMENT EWROPEW, LILL-
KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**dwar l-implimentazzjoni u r-rilevanza tal-Pjan ta' Fidda
tal-Unjoni Ewropea għall-Isport għall-2017-2020**

RAPPORT TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI

dwar l-implimentazzjoni u r-rilevanza tal-Pjan ta' Hidma tal-Unjoni Ewropea għall-Isport għall-2017-2020

INTRODUZZJONI

L-isport kiseb pożizzjoni soda fost il-politiki tal-UE f'dawn l-aħhar snin minhabba r-rwol dejjem jikber tiegħu fl-ekonomija u fis-soċjetà tal-lum u b'hekk jikkontribwixxi biex jintlaħqu l-isfidi ekonomiċi u soċjali ġenerali tal-UE. L-isport għandu s-setgħa unika mhux biss li jtejjeb is-saħħa u l-benesseri tan-nies iżda wkoll li jibni komunitajiet b'saħħithom u koeżivi, jindirizza l-isfidi relatati mal-migrazzjoni u l-eskluzjoni soċjali, kif ukoll irawwem it-tkabbir ekonomiku u l-ħolqien tal-impjiegi. Billi jegħleb l-ostakli soċjali u l-lingwi, l-isport jista' jippromwovi valuri komuni u joħloq sens ta' appartenenza fis-soċjetà, b'mod partikolari fost iż-żgħażaġh. Jista' jgħin biex jigi indirizzat it-thassib dejjem jikber relatat man-nuqqas ta' attività fiżika. Barra minn hekk, il-pandemija tal-COVID-19, li kellha impatt qawwi fuq l-isport, enfasizzat il-kontribut ewlieni tal-isport għas-saħħa u l-potenzjal tiegħu f'termini ta' prevenzjoni. Madankollu, lil hinn mill-ħafna sfidi li qed tohloq għall-isport, minn dak tal-massa għal dak tal-ogħla livell, il-pandemija enfasizzat saħansitra aktar l-importanza tal-isport għas-soċjetajiet tagħna bħala fattur li jrawwem is-saħħa, il-benesseri u l-unità fi żminijiet diffiċli.

Wara l-inklużjoni tal-isport fit-Trattat ta' Lisbona u f'konformità mal-Artikolu 165 tat-TFUE, l-Istituzzjonijiet tal-UE u l-Istati Membri saħhew il-kooperazzjoni tagħhom u żviluppaw ulterjorment id-dimensjoni Ewropea tal-isport. Il-kooperazzjoni tal-UE ffukat partikolarment fuq oqsma fejn l-UE tista' żżid il-valur tal-attivitàjiet imwettqa mill-Istati Membri u tappoġġa l-azzjonijiet tagħhom. F'dan il-kuntest, il-Pjan ta' Hidma tal-UE għall-Isport sar wiehed mill-ghodod ewlenin biex titrawwem il-kooperazzjoni fil-livell tal-UE.

Mill-2011, kien hemm tliet pjanijiet ta' hidma tal-UE għall-Isport. L-għan ewlieni tagħhom kien li jippromwovu u jiżviluppaw il-kooperazzjoni fil-politika tal-isport bejn l-istituzzjonijiet tal-UE, l-Istati Membri u l-partijiet ikkonċernati fil-qasam tal-isport, b'enfasi fuq għadd speċifiku ta' attivitàjiet b'valur miżjud ċar tal-UE.

It-tielet Pjan ta' Hidma tal-UE għall-Isport kopra l-perjodu mill-1 ta' Lulju 2017 sal-31 ta' Diċembru 2020¹. L-implimentazzjoni tiegħu kkontribwiet għall-prijoritajiet ġenerali stabbiliti fl-Istrateġija Ewropa 2020² u fl-Aġenda għall-Impjiegi, it-Tkabbir, il-Ġustizzja u t-

¹ ĠU C 189/02, 15.6.2017

² COM (2010) 2020 tat-3 ta' Marzu 2010.

Tibdil Demokratiku³. Kien appoġġat mill-programm Erasmus+ (2014-2020)⁴, u b'hekk giet żgurata l-komplementarjetà u impatt akbar tal-attivitajiet fil-qasam tal-isport. Żamm l-attenzjoni tiegħu fuq l-istess temi ta' priyorità bħal dawk ta' qablu, jiġifieri fuq:

- L-integrità tal-isport
- Id-dimensjoni ekonomika tal-isport
- L-isport u s-soċjetà

F'termini ta' struttura u arrangamenti ta' hidma generali, it-tielet Pjan ta' Hidma tal-UE għall-Isport żamm il-karatteristiċi ewlenin ta' dak preċedenti b'xi titjib u żviluppi godda.

Ir-rapport attwali huwa bi twegiba għall-obbligu tal-Kummissjoni li tagħmel valutazzjoni tal-implimentazzjoni u tar-rilevanza tal-Pjan ta' Hidma tal-UE għall-Isport matul l-ewwel nofs tal-2020, u se jservi bħala bażi għat-thejjija tar-raba' Pjan ta' Hidma tal-UE għall-Isport possibbli matul it-tieni nofs tal-2020⁵.

Ir-rapport tal-Kummissjoni għandu żewġ għanijiet ewlenin: minn naħa waħda, li jipprovdi valutazzjoni dwar l-implimentazzjoni u l-impatt usa' tal-politika tal-Pjan ta' Hidma tal-UE għall-Isport, u min-naħa l-oħra, li jressaq rakkomandazzjonijiet għal azzjonijiet futuri fil-qasam tal-isport. Il-valutazzjoni tal-Kummissjoni tqis diversi kontributi, inklużi kontributi bil-miktub imressqa mill-Istati Membri, kif ukoll l-opinjoni ta' esperti u osservaturi li jipparteċipaw fl-istrutturi ta' hidma.

B) EVALWAZZJONI

Bħal fl-edizzjonijiet preċedenti, l-evalwazzjoni tat-tielet Pjan ta' Hidma tal-UE għall-Isport mill-Kummissjoni segwiet proċess ta' konsultazzjoni ma' diversi partijiet ikkonċernati. Il-Kummissjoni organizzat żewġ laqgħat, waħda mal-Istati Membri u waħda mal-organizzazzjonijiet sportivi, biex tiġbor il-fehmiet tagħhom dwar l-implimentazzjoni tal-Pjan ta' Hidma, inkluż dwar it-tagħlimiet meħuda, u tikseb rakkomandazzjonijiet għall-futur. Dawn il-laqgħat kienu kkomplementati minn kwestjonarju *online*⁶, li ppermetta lill-Kummissjoni tiġbor ukoll evidenza utli u *data* statistika mill-Istati Membri kif ukoll minn esperti u osservaturi li jipparteċipaw fl-istrutturi ta' hidma.

³ Il-linji gwida politiċi stabbiliti mill-President tal-Kummissjoni Ewropea, Jean-Claude Juncker, fil-15 ta' Lulju 2014.

⁴ Ir-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi "Erasmus+": il-programm tal-Unjoni għall-edukazzjoni, taħriġ, żgħażaġh u sport u li jhassar id-Deċiżjonijiet Nru 1719/2006/KE, Nru 1720/2006/KE u Nru 1298/2008/KE

⁵ Il-paragrafu 18 tar-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-Pjan ta' Hidma tal-Unjoni Ewropea għall-Isport (1 ta' Lulju 2017 - 31 ta' Diċembru 2020), (2017/C 189/2), ĠU C 189/5, 15.6.2017

⁶ Il-kwestjonarju ntbagħat lill-Istati Membri u lill-osservaturi li kienu qed jipparteċipaw fil-gruppi ta' esperti. Kien jinkludi mistoqsijiet dwar l-implimentazzjoni, l-arrangamenti ta' hidma, ir-rilevanza u r-riżultati tal-Pjan ta' Hidma tal-UE, u offra l-possibbiltà li jsiru sugġerimenti għall-futur. Il-Kummissjoni rċeviet total ta' 32 kontribut, 15 mill-Istati Membri u 17 mill-Osservaturi.

L-analizi tal-informazzjoni li waslet uriet li l-implimentazzjoni tat-tielet Pjan ta' Hidma tal-UE għall-Isport laħqet l-aspettattivi u l-oġġettivi ġenerali. Madankollu, minkejja l-kisbiet tajbin u t-tweġġ effiċjenti tiegħu, it-tielet Pjan ta' Hidma tal-UE għall-Isport jista' jibbenefika minn aktar titjib u jintegra oqsma ġodda ta' azzjoni fil-futur.

1. Metodi u strutturi ta' hidma

L-evalwazzjoni tal-metodi u l-istrutturi ta' hidma stabbiliti hija aspett importanti, peress li huma kruċjali għat-tweġġ effiċjenti tal-prijoritajiet u l-oġġettivi tal-Pjan ta' Hidma tal-UE għall-Isport. Il-Pjan ta' Hidma tal-UE għall-Isport attwali fil-biċċa l-kbira aġġorna u ddiversifika l-metodi ta' hidma. Lil hinn mill-gruppi ta' esperti, ġew introdotti u użati b'mod attiv metodi ta' hidma ġodda. Barra minn hekk, il-Pjan ta' Hidma tal-UE għall-Isport sar ukoll għodda effiċjenti biex tiġi ppjanata l-Previdenza u l-hidma tal-Kunsill.

Matul il-Pjanijiet ta' Hidma tal-UE għall-Isport preċedenti, il-*gruppi ta' esperti* kienu l-metodu ta' hidma ewlieni. Fil-passat, kien hemm sitt gruppi ta' esperti għall-implimentazzjoni tal-Pjan ta' Hidma tal-UE għall-Isport għall-2011-2014 u hamsa għall-2014-2017. Il-Kummissjoni adottat approċċ aktar immirat, u stabbiliet żewġ gruppi ta' esperti biss⁷ għall-perjodu 2017-2020. Dawn iż-żewġ gruppi kienu ppreseduti mill-Kummissjoni u magħmula minn rappreżentanti tal-Istati Membri⁸. Il-partijiet ikkonċernati jistgħu wkoll jiġu mistiedna jipparteċipaw bħala osservaturi fuq bażi *ad hoc* (ara l-Anness). Iż-żewġ gruppi ta' esperti bdew l-attivitajiet tagħhom fil-bidu tal-2018. Iż-żewġ gruppi kienu qed jaħdmu biex iwasslu r-riżultati previsti fil-Pjan ta' Hidma tal-UE għall-Isport. L-għan ewlieni tal-gruppi ta' esperti kien l-iskambju tal-aħjar prattiki fl-oqsma ta' politika magħzula, l-inkoraġġiment tal-kooperazzjoni fost l-Istati Membri u l-kontribut għall-iżviluppi tal-politika fil-livell nazzjonali u dak Ewropew.

L-implimentazzjoni tal-Pjanijiet ta' Hidma tal-UE għall-Isport preċedenti wriet li l-istrutturi u l-metodi ta' hidma jistgħu jiġu estiżi aktar biex jiksibu b'mod effiċjenti l-oġġettivi tad-dokument u jippermettu involviment aktar attiv ta' shab u partijiet ikkonċernati internazzjonali oħra. Xi wħud minn dawn l-istrutturi huma konferenzi tal-Previdenza, laqgħat tal-Ministri tal-Isport u tad-Diretturi kif ukoll konferenzi, seminars u studji tal-Kummissjoni. Matul it-tielet Pjan ta' Hidma tal-UE għall-Isport, ġew introdotti żewġ għodod ġodda, jiġifieri, il-*gruppi ta' Stati Membri interessati*, li ppermettew lill-Istati Membri jiltaqgħu u jiddiskutu suġġett speċifiku kopert fil-Pjan ta' Hidma tal-UE għall-Isport, u l-*laqgħat ta' raggruppament*, li jrawmu skambji dwar l-eżiti rilevanti għall-politika tal-proġetti ffinanzjati mill-UE.

Fil-perjodu 2017-2019 saru erba' laqgħat ta' Stati Membri interessati biex jiġu diskussi kwistjonijiet partikolari li jolqtuhom, bħas-sostenibbiltà, l-attività fiżika favur is-saħħa

⁷ Il-Grupp ta' Esperti dwar l-Integrità u l-Grupp ta' Esperti dwar il-Filiet u l-Iżvilupp tar-Riżorsi Umani fl-Isport.

⁸ Dan sar f'konformità mad-Deċiżjoni tal-Kummissjoni C(2016)3301 li tistabbilixxi regoli orizzontali dwar il-holqien u l-operat tal-gruppi ta' esperti tal-Kummissjoni.

bbażata fuq l-evidenza, kif ukoll aspetti differenti ta' governanza tajba u logħob mbagħbas. Biex tappoġġa lill-Istati Membri u toħloq rabtiet aktar b'saħħithom bejn il-politika u l-programm, il-Kummissjoni stabbiliet mekkaniżmu finanzjarju apposta. Dan jippermetti l-kisba ta' kofinanzjament tal-UE għal inizjattivi mmexxija mill-Istati Membri li għandhom l-għan li jippromwovu attivitajiet ta' taġlim bejn il-pari fost mill-inqas sebgħa minnhom.

Barra minn hekk, sa tmiem l-2019, ġew organizzati erba' laqgħat ta' raggruppament, b'kooperazzjoni mal-EACEA (Aġenzija Eżekuttiva għall-Edukazzjoni, l-Awdjoviżiv u l-Kultura), dwar: l-inkoraġġiment tal-partecipazzjoni fl-isport u l-attività fizika (Diċembru 2017), il-benefiċċji ekonomiċi tal-isport (April 2018), l-integrità tal-isport (Diċembru 2018) u r-rwol tal-isport fl-edukazzjoni (Diċembru 2019). Laqgħa oħra ta' raggruppament dwar l-inkluzjoni soċjali permezz tal-isport se tiġi organizzata f'Diċembru 2020.

Barra minn hekk, għall-perjodu 2017-2019 saru għadd kbir ta' laqgħat u konferenzi ta' livell għoli (pereżempju laqgħa informali tal-Ministri tal-Isport, għaxar avvenimenti u konferenzi tal-Presidenza u hames laqgħat tad-Diretturi tal-Isport). Kif previst fil-Pjan ta' Hidma tal-UE għall-Isport, dawn il-laqgħat kollha kkontribwew biex tissaħħaħ aktar il-kooperazzjoni bejn l-Istati Membri, l-istituzzjonijiet tal-UE u l-partijiet ikkonċernati fil-qasam tal-isport. Dawn ippermettew li tittejjeb il-koordinazzjoni tal-UE, li jsiru skambji dwar l-esperjenzi nazzjonali, li jiġu kondiviżi prattiki tajbin u li jiġi żgurat li l-partijiet ikkonċernati fil-qasam tal-isport ikollhom vuċi fit-tfassil u fl-implimentazzjoni tal-aġenda tal-UE dwar l-isport.

Il-federazzjonijiet sportivi, l-assoċjazzjonijiet u partijiet ikkonċernati oħra għandhom rwol ċentrali fl-implimentazzjoni tal-politika tal-isport. Għalhekk, huwa ta' importanza kbira li jiġi żgurat li l-fehmiet tagħhom ikunu magħrufa u kkunsidrati matul id-diskussjonijiet dwar il-politika. F'termini ta' twessigh tal-kooperazzjoni, saru sforzi konkreti biex jiġu involuti aktar mill-qrib l-organizzazzjonijiet sportivi u l-partijiet ikkonċernati fl-attivitajiet tal-UE, inkluż fl-implimentazzjoni tal-Pjan ta' Hidma tal-UE għall-Isport. B'mod partikolari, ġie stabbilit u miżmum djalogu msahħaħ mal-organizzazzjonijiet sportivi fil-qafas ta' laqgħat u avvenimenti differenti f'konformità mar-Riżoluzzjoni tal-Kunsill dwar l-iżvilupp ulterjuri tad-djalogu strutturat tal-UE fl-isport⁹. Il-moviment sportiv ha sehem attiv fil-forums u l-laqgħat annwali tal-Isport tal-UE organizzati fil-margni tal-laqgħat tal-Kunsill jew tad-Diretturi tal-Isport.

2. Riżultati

It-tielet Pjan ta' Hidma tal-UE għall-Isport jiddefinixxi 31 riżultat tangibbli li huma differenti fin-natura tagħhom. Ikopru l-isport fid-dimensjonijiet kollha tiegħu: soċjali, ekonomika jew organizzattiva, u għandhom struttura speċifika ta' implimentazzjoni. Il-biċċa l-kbira tar-riżultati tlestew jew jinsabu fil-proċess li jitlestew¹⁰. Tlieta¹¹ minnhom biss ma ġewx

⁹ 2017/C 425/01

¹⁰ L-Anness meħmuż ma' dan ir-rapport jiddeskrivi l-istatus ta' kull wieħed minn dawn ir-riżultati.

¹¹ Grupp ta' Stati Membri interessati dwar "Id-dritt tal-UE fir-rigward tal-isport u l-organizzazzjonijiet sportivi"; Seminar tal-Presidenza

implimentati, minhabba li l-Presidenzi tal-Kunsill tal-UE u l-Istati Membri kellhom il-flessibbiltà li jadattaw il-prijoritajiet tagħhom matul l-implimentazzjoni tal-Pjan ta' Hidma tal-UE għall-Isport.

Iż-żewġ gruppi ta' esperti baqghu fil-qalba tal-Pjan ta' Hidma tal-UE għall-attivitajiet tal-Isport:

- **Il-Grupp ta' Esperti dwar l-Integrità fl-Isport** iltaqa' hames darbiet fl-2018-2020. Kien magħmul minn 27 Stat Membru u 22 osservatur. Iffoka speċifikament fuq il-ġlieda kontra l-korruzzjoni, il-logħob imbagħbas u d-doping, kif ukoll il-promozzjoni tal-integrità u s-salvagwardja tat-tfal fl-isport. Sabiex tappoġġa l-hidma ta' dan il-grupp ta' esperti, il-Kummissjoni ffinanzjat żewġ studji. L-ewwel wiehed identifika l-korruzzjoni fl-isport fl-Ewropa filwaqt li t-tieni wiehed identifika miżuri biex jiġu ssalvagwardjati t-tfal fl-isport.
- **Il-Grupp ta' Esperti dwar il-Hiliet u l-Iżvilupp tar-Riżorsi Umani fl-Isport** iltaqa' hames darbiet fl-2018-2020. Il-grupp kien magħmul minn 26 Stat Membru u tmien Osservaturi. Iffoka fuq l-edukazzjoni tal-kowċijiet, il-karrieri doppji u l-kwalifiki professjonali u l-hiliet fl-isport. Il-grupp ta' esperti nghata l-kompitu li jfassal Linji Gwida dwar ir-rekwiżiti minimi fil-hiliet u l-kompetenzi għall-kowċijiet¹². Dan id-dokument ġie ffinalizzat fi Frar 2020 u ddistribwit fl-Istati Membri kollha għall-implimentazzjoni.

Barra minn hekk, fost id-diversi eżiti tal-Pjan ta' Hidma attwali tal-UE għall-Isport, jistgħu jiġu enfasizzati dawn li ġejjin:

- **Is-seminar dwar l-Ispesifikità tal-Isport** sar f'Diċembru 2019. L-ghan tiegħu kien li japprofondixxi d-diskussjoni fost il-partijiet ikkonċernati ewlenin, inklużi l-prattikanti, dwar l-awtonomija tal-isport u l-applikabbiltà tad-dritt tal-UE għal kwistjonijiet tal-isport.
- **Il-laqqhat ta' raggruppament** kienu ta' suċċess kemm f'termini ta' diversità tal-perspettivi kif ukoll ta' suġġetti tad-diskussjoni. B'mod partikolari, dawn laqqgħu flimkien firxa wiesgħa ta' atturi fil-qasam tal-isport bħal Stati Membri, awtoritajiet pubbliċi, universitajiet, organizzazzjonijiet sportivi, eċċ. Dawn ippermettew djalogu miftuħ bejn dawk li jfasslu l-politika u l-entitajiet li jimplimentaw proġetti fil-livell lokali li jkopru kwistjonijiet ta' prijetà bħall-attività fiżika favur is-saħħa, l-edukazzjoni fl-isport u permezz tiegħu, l-integrità fl-isport u d-dimensjoni ekonomika tal-isport. Barra minn hekk, il-laqqhat ta' raggruppament kienu opportunità unika

¹² dwar "Il-benefiċċji u l-isfidi tas-suq uniku diġitali għal finanzjament u kummerċjalizzazzjoni aħjar tal-isport"; Konklużjonijiet tal-Kunsill dwar "Ir-rwol u l-influenza tal-midja fl-isport".
EU Bookshop NC-02-20-217-EN-N; <https://op.europa.eu/en/publication-detail/-/publication/8f28e3a0-6f11-11ea-b735-01aa75ed71a1/language-en/format-PDF/source-122543310>

għall-identifikazzjoni tal-eżiti rilevanti għall-politika tal-proġetti sportivi tal-Erasmus+ kif ukoll għall-iskambju ta' ideat dwar l-impatt tagħhom fuq it-teħid tad-deċiżjonijiet.

- Il-format il-ġdid tal-**“gruppi ta' Stati Membri interessati”** iġġenera interess qawwi minhabba li dan ikkorrisponda għall-aspettattivi inizjali tal-hidma flimkien mill-pajjiżi interessati u volontarji fuq suġġett partikolari mingħajr il-hteġa li jinholoq grupp ta' esperti tal-Kummissjoni speċifiku. Il-metodu l-ġdid wera li huwa partikolarment flessibbli u utli biex jindirizza l-hteġijiet u l-prijoritajiet emergenti u għandu l-potenzjal li jintuza aktar ta' spiss fil-futur.

3. Rispons tal-partijiet ikkonċernati dwar l-implimentazzjoni tal-Pjan ta' Hidma tal-UE għall-Isport

Il-Kummissjoni, l-Istati Membri u l-biċċa l-kbira tal-partijiet ikkonċernati generalment ikkunsidraw l-ewwel u t-tieni Pjan ta' Hidma tal-UE għall-Isport bħala suċċess. Il-messaġġ generali mill-konsultazzjoni online tal-partijiet ikkonċernati kien li l-attivitajiet imwettqa skont il-Pjan ta' Hidma attwali tal-UE għall-Isport wasslu għal riżultati tajbin fl-oqsma ta' prijorità definiti. Il-maġġoranza l-kbira ta' dawk li wiegħbu qablu li d-dokument iffoka fuq il-prijoritajiet it-tajbin (91 %), u li tejjeb il-koordinazzjoni fil-qasam tal-isport fil-livell tal-UE (72 %). 78 % ta' dawk li wiegħbu qablu li l-Pjan ta' Hidma tal-UE għall-Isport introduċa strutturi u metodi ta' hidma xierqa. Għadd kbir ta' partijiet ikkonċernati sabu wkoll li l-Pjan ta' Hidma tal-UE għall-Isport wassal għal eżiti siewja f'termini ta' proċess tal-politika.

Madankollu, filwaqt li t-tielet Pjan ta' Hidma tal-UE għall-Isport żgura l-kontinwità f'termini ta' prijoritajiet, għab ukoll xi bidliet sostanzjali f'diversi aspetti. B'mod partikolari, iddiversifika l-metodi ta' hidma u introduċa razzjonalizzazzjoni kbira tal-gruppi ta' esperti, li tnaqqsu minn ħamsa għal tnejn. Barra minn hekk, l-ippjanar ta' tliet snin u nofs tal-attivitajiet għen biex jinbena momentum u jinkisbu riżultati ta' kwalità għal kull waħda mill-attivitajiet. L-ippjanar, pereżempju, appoġġa l-hidma tal-Kunsill tal-UE u inkluda t-tnejn tal-konkluzjonijiet tal-Kunsill u l-konferenzi u l-avvenimenti tal-Presidenza. L-implimentazzjoni tal-Pjan ta' Hidma tal-UE għall-Isport giet kondiviza bejn il-Presidenzi tal-Kunsill tal-UE, il-Kummissjoni Ewropea u l-Istati Membri. Kien hemm ukoll xewqa ċara li tiġi evitata l-produzzjoni eċċessiva ta' linji gwida, rapporti jew dokumenti bil-miktub mill-gruppi ta' esperti. Fl-istess hin, l-organizzazzjonijiet sportivi u l-partijiet ikkonċernati kienu assoċjati mill-qrib ma' dawk il-laqgħat u pparteċipaw b'interess kbir u b'impenn kbir f'ħafna attivitajiet ohra bħal-laqgħat ta' raggruppament.

Kien hemm titjib kbir fir-rigward ta' żewġ punti meta mqabbel mat-tieni Pjan ta' Hidma tal-UE għall-Isport.

- 1) L-ewwel nett, skont 80 % ta' dawk li wiegħbu, it-tielet Pjan ta' Hidma tal-UE għall-Isport saħħaħ il-kooperazzjoni bejn l-UE u l-organizzazzjonijiet sportivi. Din iċ-ċifra kienet ta' 69 % fl-evalwazzjoni tat-tieni Pjan ta' Hidma tal-UE għall-Isport.

- 2) It-tieni nett, 62 % ta' dawk li wiegħu qablu li t-tielet Pjan ta' Hidma tal-UE għall-Isport saħħaħ il-kooperazzjoni bejn l-Istati Membri u l-moviment sportiv fil-livell nazzjonali, meta mqabbel ma' 46 % biss fl-evalwazzjoni tat-tieni Pjan ta' Hidma tal-UE għall-Isport. Din iż-żieda turi li l-isforzi għall-appoġġ tal-ftuħ fil-metodi ta' hidma u t-tishih tal-kooperazzjoni mxew fid-direzzjoni t-tajba.

Abbażi tal-kummenti bil-miktub tal-Istati Membri, jistgħu jinsiltu l-konklużjonijiet li ġejjin:

- **Il-format** tal-Pjan ta' Hidma tal-UE għall-Isport huwa xieraq peress li jipprovdi possibbiltajiet għall-Istati Membri u l-organizzazzjonijiet sportivi kif wkoll għall-akkademja u l-industrija biex jinvolvu ruhhom mill-qrib. Hafna minn dawk li wiegħu affermaw li din it-tip ta' kollaborazzjoni kienet produttiva hafna peress li t-tahlita ta' diversi tipi ta' partijiet ikkonċernati u perspettivi differenti ġġenerat dibattiti haġġin u intuittivi li wasslu għar-risultati mistennija.
 - **Il-gruppi ta' esperti** generalment kienu kkunsidrati li qed jaħdmu tajjeb. Madankollu, bosta minn dawk li wiegħu ssuġġerew li s-suġġetti diskussi fil-laqgħat kienu wiesgħa wisq. B'mod partikolari, diversi kummenti ssuġġerew li approċċ aktar iffukat fil-gruppi ta' esperti kien jgħin biex ikun hemm diskussjonijiet aktar produttivi u utli. Ir-rappreżentattività ta' xi osservaturi giet ukoll ikkontestata.
 - **Il-metodi ta' hidma** tqiesu xierqa biex jitwettaq il-Pjan ta' Hidma tal-UE għall-Isport. B'mod partikolari, dawk li wiegħu enfasizzaw li l-laqgħat ta' raggruppament u l-gruppi ta' Stati Membri interessati kienu strutturi utli hafna minhabba l-flessibbiltà tagħhom biex jiġu diskussi suġġetti godda.
- It-tul ta' żmien** attwali tal-Pjan ta' Hidma tal-UE għall-Isport ġie appoġġat. Il-biċċa l-kbira tat-tweġibiet indikaw li tul ta' żmien bejn tlieta u erba' snin huwa xieraq. Madankollu, diversi tweġibiet jissuġġerixxu li l-Pjanijiet ta' Hidma tal-UE għall-Isport għandhom jintegraw aktar miżuri ta' flessibbiltà biex jadattaw għall-iżviluppi fil-qasam tal-isport.

4. Opinjonijiet tal-Kummissjoni Ewropea dwar l-implimentazzjoni tal-Pjan ta' Hidma tal-UE għall-Isport

Il-valutazzjoni tal-Kummissjoni tikkonferma f'ħafna aspetti l-opinjonijiet ewlenin espressi mill-partijiet ikkonċernati matul il-proċess ta' konsultazzjoni. Il-Kummissjoni tqis li t-tielet Pjan ta' Hidma tal-UE għall-Isport inxxielu jkis li l-maġġoranza tar-risultati nkisbu u r-rispons mill-partecipanti wera li dawn kienu ta' kwalità tajba. Il-metodi ta' hidma wrew li kienu effiċjenti fil-holqien ta' djalogu permanenti dwar kwistjonijiet ewlenin bejn l-Istati Membri, il-Kummissjoni u l-organizzazzjonijiet sportivi. Giet osservata żieda qawwija fl-interess u fil-partecipazzjoni b'mod partikolari fir-rigward tal-konferenzi tal-Presidenza tal-UE u l-laqgħat ta' raggruppament peress li dawn saru pjattaformi utli għall-iskambju ta' fehmiet u prattiki tajbin dwar kwistjonijiet ewlenin, kif ukoll għall-komunikazzjoni u n-netwerking. Il-gruppi ta' esperti baqgħu għodda siewja għat-titjib u għat-tishih tal-kooperazzjoni dwar kwistjonijiet ewlenin bħall-edukazzjoni fl-isport u permezz tiegħu jew

governanza tajba, bejn l-Istati Membri u l-organizzazzjonijiet sportivi kif ukoll mal-Kummissjoni.

Il-Kummissjoni tikkunsidra li l-kamp ta' applikazzjoni tal-mandati mogħtija liż-żewġ gruppi ta' esperti jista' jiġi diskuss peress li daww aktwali tqiesu minn xi organizzazzjonijiet sportivi u Stati Membri bħala wiesgħa wisq u li jwasslu għal kompożizzjoni u għarfien esperti eteroġeni.

Barra minn hekk, il-Kummissjoni hija tal-fehma li l-osservaturi ġeneralment għabu valur miżjud f'termini ta' għarfien speċifiku u livell ta' għarfien esperti.

Il-Kummissjoni tapprezza l-ottimizzazzjoni tal-metodi ta' hidma u tqis li d-diversifikazzjoni tagħhom (bil-ħolqien ta' laqgħat ta' raggruppament u l-gruppi ta' Stati Membri interessati) kellha effetti pozittivi u kkontribwiet għal implimentazzjoni aħjar tal-Pjan ta' Hidma tal-UE għall-Isport. B'mod aktar speċifiku, dawn il-formati l-ġodda estendew il-possibiltajiet għal kooperazzjoni fost l-Istati Membri u ppermettew approċċ aktar iffukat fuq suġġetti ta' importanza kbira.

Barra minn hekk, il-Kummissjoni tilqa' l-kontribut tal-Pjan ta' Hidma tal-UE għall-Isport għall-ippjanar tal-attivitajiet tal-Kunsill tal-UE (konklużjonijiet, konferenzi u seminars) peress li jiżgura koordinazzjoni u koerenza akbar tal-attivitajiet fil-livell tal-UE.

Fir-rigward tar-riżultati tal-Pjan ta' Hidma tal-UE għall-Isport, f'termini ġenerali, gie applikat approċċ kooperattiv u miftiehem fost l-Istati Membri u l-Kummissjoni. Barra minn hekk, fejn xieraq, il-moviment sportiv u partijiet ikkonċernati rilevanti oħra kienu wkoll involuti b'mod attiv fl-implimentazzjoni tiegħu. Billi hu pjan direzzjonali flessibbli, il-Pjan ta' Hidma tal-UE għall-Isport b'hekk għen biex jiġu indirizzati b'mod effettiv l-isfidi transnazzjonali u kkontribwixxa għall-prijoritajiet ġenerali tal-aġenda tal-politika ekonomika u soċjali tal-UE.

Fil-qasam tal-integrità tal-isport, giet żgurata kooperazzjoni aktar b'saħħitha li għandha l-għan li tissalvagwardja t-tfal fl-isport, li huwa tħassib emergenti, kemm fil-livell politiku kif ukoll f'dak tal-esperti. B'riżultat ta' dan, ġew implimentati miżuri konkreti fil-livell nazzjonali¹³. L-innovazzjoni fl-isport kienet partikolarment rilevanti għad-*Dimensjoni ekonomika tal-isport*. Saret sensibilizzazzjoni dwar il-benefiċċji u l-isfidi relatati mal-iżvilupp teknoloġiku rapidu li għaddej permezz ta' diversi diskussjonijiet u avvenimenti. Filwaqt li jibnu fuq l-attivitajiet preċedenti, jistgħu jiġu implimentati inizjattivi u miżuri konkreti ġodda relatati mal-innovazzjoni u l-isport fil-livell lokali, nazzjonali u Ewropew taħt Pjan ta' Hidma ġdid tal-UE għall-Isport. Il-prijorità tal-*Isport u s-soċjetà* giet esplorata hafna wkoll matul l-aħħar snin. Ix-xogħlijiet tal-Presidenzi differenti tal-Kunsill tal-UE u tal-Kummissjoni wasslu għat-tnejn ta' Linji Gwida dwar ir-rekwiżiti minimi fil-ħiliet u l-kompetenzi għall-kowċijiet¹⁴. Dan id-

¹³ Eżempju: 1) L-istabbiliment ta' għodda apposta ta' appoġġ online għall-atletici żgħażaġħ, għall-familji, għall-kowċijiet u għal partijiet ikkonċernati oħra; kampanji ta' sensibilizzazzjoni mwassla mill-NOC flimkien maċ-Ċentru Nazzjonali għall-Integrità fl-Isport (il-Finlandja). 2) Il-politika tal-integrità inkluża bħala kundizzjoni ta' għotja għall-federazzjonijiet sportivi fil-Flanders (il-Belġju).

¹⁴ Irreferi għan-nota f'qiegħ il-paġna 12

dokument jipproponi sett minimu komuni ta' kompetenzi għall-kowċijiet fl-Ewropa, inkluż l-iżvilupp ta' ħiliet personali, u jissuggerixxi titjib fil-moduli tal-edukazzjoni/tat-taħriġ u korsijiet għall-kowċijiet. L-għan huwa li jiġu ppreparati aħjar biex iwieġbu għall-ħtiġijiet ta' soċjetà li qed tinbidel minhabba l-aspett soċjali dejjem jikber tax-xogħol tagħhom ta' kuljum.

C) RAKKOMANDAZZJONIJIET GĦALL-FUTUR

Abbażi tal-esperjenza preċedenti u tal-valutazzjoni tagħha tal-implimentazzjoni tat-tielet Pjan ta' Hidma tal-UE għall-Isport, il-Kummissjoni hija tal-fehma li jista' jitqies xi titjib biex jissahħaħ ulterjorment Pjan ta' Hidma tal-UE għall-Isport futur u biex dan isir aktar effiċjenti u jhalli impatt aktar tajjeb.

Ir-rakkomandazzjonijiet deskritti hawn taħt jirreferu għall-format u n-natura tal-Pjan ta' Hidma tal-UE għall-Isport, it-tul ta' żmien, il-prijoritajiet u l-metodi ta' hidma tiegħu. Barra minn hekk, il-ħtieġa għal tixrid usa' u użu aktar effiċjenti tar-riżultati tal-Erasmus+¹⁵, il-Proġetti sportivi fit-tfassil tal-politika għandhom jiġu partikolarment enfasizzati.

1. Format u natura tal-Pjan ta' Hidma tal-UE għall-Isport

Il-Pjan ta' Hidma tal-UE għall-Isport wera li huwa qafas flessibbli u strument effiċjenti għall-kooperazzjoni bejn l-Istati Membri, il-Kummissjoni u l-partijiet ikkonċernati fil-livell tal-UE. Il-metodi ta' hidma varjati tiegħu jippermettu u jiffaċilitaw l-iskambju ta' prattiki tajba, l-ippjanar fit-tul tal-attivitajiet tal-Kunsill tal-UE u l-prijoritizzazzjoni ta' oqsma għall-kooperazzjoni. Madankollu, il-Pjan ta' Hidma tal-UE għall-Isport huwa dokument mhux vinkolanti. Bħala tali, huwa implimentat f'konformità mal-kompetenza assenjata lill-Unjoni Ewropea fil-qasam tal-isport, fejn azzjoni fil-livell tal-UE għandha tappoġġa, tikkoordina u tissupplimenta l-azzjonijiet tal-Istati Membri. Dan huwa wkoll komplementari u jirrispetta l-azzjonijiet, l-inizjattivi u l-politiki stabbiliti mill-atturi kollha fil-qasam tal-isport bħall-awtoritajiet pubbliċi, l-organizzazzjonijiet sportivi u l-partijiet ikkonċernati. F'dan il-kuntest, it-titolu "Pjan ta' Hidma tal-UE għall-Isport" ma jirriflettix sew in-natura tad-dokument u fil-futur tista' tiġi kkunsidrata r-reviżjoni tiegħu. Il-bidliet fit-titolu għandhom iqisu li l-għan ġenerali tad-dokument huwa li jtejjeb u jsahħaħ il-kooperazzjoni fil-qasam tal-isport fil-livell tal-UE. Il-qafas il-ġdid tad-dokument jista' jirrifletti aħjar il-karattru strateġiku tiegħu u jhaddan b'mod aktar effettiv l-atturi kollha involuti fl-implimentazzjoni. Fir-rigward tal-partijiet ikkonċernati fil-qasam tal-isport, dawn għandhom rwol ewlieni fit-tfassil u fl-implimentazzjoni tal-politiki tal-isport u l-involviment tagħhom jista' jittejjeb ulterjorment fil-Pjan ta' Hidma tal-UE għall-Isport li jmiss. Il-passi f'dik id-direzzjoni jirriflettu l-ispirtu tar-Riżoluzzjoni tal-Kunsill dwar l-iżvilupp ulterjuri tad-Djalogu Strutturat tal-UE dwar l-isport.

¹⁵ Irreferi għan-nota f'qiegħ il-paġna 4

2. Tul ta' żmien

L-estensjoni tat-tul ta' żmien tal-Pjan ta' Hidma tal-UE għall-Isport minn tliet snin għal tliet snin u nofs, biex b'hekk jiġi kopert il-perjodu sa tmiem l-2020, uriet li kienet xierqa peress li żgurat l-allinjament maż-żmien u mal-prijoritajiet stabbiliti fil-Qafas Finanzjarju Pluriennali¹⁶ (QFP) tal-UE u l-programm Erasmus+ 2014-2020¹⁷.

F'dan ir-rigward, il-Kummissjoni tippromovi li żżomm it-tul tal-Pjan ta' Hidma għal tliet snin u nofs. Dan jippermetti biżżejjed żmien biex jiġi implimentati l-azzjonijiet tiegħu u biex jintlaḥqu l-oġettivi tiegħu, kif ukoll biex tiġi evalwata l-implimentazzjoni tal-Pjan ta' Hidma u jiġi nnegożjat wieħed għid. Tul ta' żmien ta' tliet snin u nofs jiżgura l-allinjament mat-tul ta' żmien tal-QFP tal-UE¹⁸ peress li dan jikkoincidi mal-evalwazzjoni ta' nofs it-terminu tiegħu.

3. Prijoritajiet

Il-kompetenzi fil-qasam tal-isport huma tal-Istati Membri u l-azzjoni tal-UE hija limitata għall-appoġġ, għall-koordinazzjoni u għas-suppliment tal-azzjonijiet tal-Istati Membri. Il-prijoritajiet futuri tal-Pjan ta' Hidma tal-UE għall-Isport għandhom jiġu identifikati filwaqt li jitqies mill-qrib il-benefiċċju potenzjali tal-kooperazzjoni fil-livell tal-UE f'qasam speċifiku jew f'suġġetti konkreti. Barra minn hekk, ir-rwol li jista' jkollha l-UE biex tikkontribwixxi fl-indirizzar tal-isfidi eżistenti fl-isport għandu jkun deċiżiv meta jintgħazlu temi ta' prijarità u suġġetti ewlenin.

Barra minn hekk, biex jiġu żgurati l-koerenza u l-effiċjenza tal-azzjonijiet tal-UE fil-qasam tal-isport, għandhom jiġu kkunsidrati rabtiet mal-prijoritajiet politiċi ewlenin tal-Kummissjoni Ewropea¹⁹ bħall-Patt Ekoloġiku, il-Pjan ta' Azzjoni Kontra l-Kanċer u l-promozzjoni tal-Istil ta' Hajja Ewropew.

L-isport għandu l-potenzjal li jikkontribwixxi b'mod effiċjenti għal dawn l-isfidi kollha. Barra minn hekk, il-prijoritajiet il-ġodda għandhom jindirizzaw ukoll l-impatt tal-pandemija tal-COVID-19, inkluż l-irkupru tas-settur tal-isport fil-livelli kollha wara l-kriżi.

L-isport ekoloġiku għandu jiġi promoss mill-isport tal-massa sa dak tal-ogħla livell. L-avvenimenti sportivi ewlenin għandhom ikunu sostenibbli u jagħtu attenzjoni lil-legat tagħhom. Il-prattika tal-isport u l-attività fizika, filwaqt li tikkontribwixxi għal stil ta' hajja tajjeb għas-saħħa, jista' jkollha rwol fil-prevenzjoni tal-kanċer. Barra minn hekk, l-isport, il-governanza tiegħu u l-forom ta' Prattika tiegħu, huma b'mod ċar parti mill-Istil ta' Hajja Ewropew tagħna. F'dan il-kuntest, l-isport għandu jiġi żviluppat bħala qasam tal-politika fih

¹⁶ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020

¹⁷ Irreferi għan-nota f'qiegħ il-paġna 4

¹⁸ Irreferi għan-nota f'qiegħ il-paġna 16

¹⁹ L-Aġenda tiegħi għall-Ewropa. https://ec.europa.eu/commission/sites/beta-political/files/political-guidelines-next-commission_mt.pdf

innifsu, iżda l-kontribut tiegħu għal oqsma ewlenin oħra għandu jiġi rikonoxxut u promoss b'mod aktar attiv.

Minhabba r-rilevanza u l-importanza tal-kooperazzjoni tal-UE fil-qasam tal-isport fl-oqsma prijoritarji identifikati fit-tielet Pjan ta' Hidma tal-UE għall-Isport, dokument futur għandu jikkunsidra l-kontinwità u l-evoluzzjoni. B'mod partikolari, biex isir pass 'il quddiem, il-prijoritajiet tal-passat jistgħu jiġu integrati bil-ħsieb li jissahħu l-importanza u l-kontribut tal-isport għall-inkluzjoni soċjali, l-iżvilupp ekonomiku u soċjali: 1) l-isport bħala għodda għall-promozzjoni tal-valuri u tal-inkluzjoni 2) id-dimensjoni ekonomika tal-isport u 3) l-isport bħala għodda għall-promozzjoni ta' stil ta' hajja tajjeb għas-saħħa. Dawn l-oqsma ta' prijorità jippermettu li jiġu indirizzati aspetti ewlenin tal-isport bħall-integrità tal-isport, inkluża l-governanza tiegħu, l-iżvilupp tal-isport u l-attività fiżika għal kulhadd, il-promozzjoni ta' stili ta' hajja tajbin għas-saħħa, l-iżvilupp tal-edukazzjoni u l-ħiliet fl-isport u permezz tiegħu, id-dimensjoni ekonomika tal-isport u l-inkluzjoni ta' persuni b'diżabilitajiet u minn gruppi żvantaġġati oħra.

Pjan ta' Hidma tal-UE għall-Isport futur għandu wkoll jippreżenta b'mod aktar ċar il-kontribut tas-settur għall-ekonomija, inkluz ir-rwol ta' mexxej tiegħu għall-innovazzjoni, u l-effetti pożittivi tiegħu fuq is-soċjetà. Id-dinja tal-isport għandha bżonn tkun tajba għall-era diġitali u tagħti s-setgħa lin-nies b'teknoloġiji godda. L-innovazzjoni fl-isport tista' tikkontribwixxi biex ittejjeb is-saħħa tal-ġenerazzjonijiet kollha. Jista' jkollha effett pożittiv fuq l-isport tal-massa kif ukoll ittejjeb it-taħriġ u tagħti spinta lill-prestazzjoni ta' atleti tal-ogħla livell u tikkontribwixxi wkoll biex jiġu indirizzati theddidiet importanti għall-isport, bħalma huma l-logħob imbagħbas jew id-doping. Biex jintlaħqu daww l-għanijiet kollha, il-kooperazzjoni bejn l-Istati Membri, l-istituzzjonijiet tal-UE u l-moviment sportiv hija kruċjali.

Għandha tingħata attenzjoni partikolari lid-dimensjoni soċjali tal-isport. L-isport għandu setgħa unika biex jibni komunitajiet b'saħħithom, koeżivi u reżiljenti u biex irawwem ċittadinanza attiva. Jippromwovi u jgħalliem valuri komuni u joħloq sens ta' appartenenza fis-soċjetà, b'mod partikolari fost iż-żgħażaġh. Jiċċelebra u jappoġġa d-diversità u l-komunità f'dinja dejjem aktar globalizzata.

Għalhekk, filwaqt li jiġġieled kontra ċerti aspetti negattivi tal-attivitajiet sportivi bħad-doping, il-logħob imbagħbas u l-vjolenza, Pjan ta' Hidma tal-UE għall-Isport futur għandu jippromwovi wkoll il-valuri komuni tal-isport u l-avvanz tagħhom fis-soċjetà kollha kemm hi. Biex ikun hemm reazzjoni għal prijoritajiet godda u sfidi emergenti, kif ukoll biex jinżamm il-pass mal-progress rapidu ta' teknoloġiji godda, għandu jingħata appoġġ għall-isforzi tal-Istati Membri biex isibu soluzzjonijiet innovattivi għal fenomeni kumplessi bħall-marginalizzazzjoni u l-eskluzjoni, kif ukoll għal modi godda ta' kif wieħed jipprattika l-isport.

4. Metodi ta' hidma

Fid-dawl tal-esperjenza pożittiva bil-metodi ta' hidma stabbiliti taħt it-tielet Pjan ta' Hidma tal-UE għall-Isport, inkluz il-flessibbiltà li jipprovdu fir-rigward tal-isfidi u l-htigijiet emergenti, il-Kummissjoni tqis li huwa importanti li dawn jinżammu fil-futur. Dan jiżgura l-

kontinwità kif ukoll jimmassimizza l-effett tagħhom u jiffaċilita l-implimentazzjoni tal-Pjan ta' Hidma tal-UE għall-Isport.

B'mod aktar speċifiku, il-varjetà eżistenti tal-metodi ta' hidma għandha tinzamm. Kif imsemmi fit-Taqsima B (evalwazzjoni), l-Istati Membri u l-osservaturi apprezżaw ix-xogħol magħmul mill-gruppi ta' esperti. Dawn urew appoġġ saħansitra akbar għal-laqgħat ta' raggruppament u l-gruppi ta' Stati Membri interessati. Metodi ta' hidma tradizzjonali oħra bħal konferenzi, seminars jew studji għandhom jibqgħu għaddejjin ukoll peress li huma strumenti deċiżivi f'termini ta' komunikazzjoni, networking, skambju ta' Prattiki tajbin u ġenerazzjoni u kondivizjoni tal-għarfien.

L-għadd ta' dokumenti bil-miktub għandu jibqa' limitat fil-futur ukoll. Sabiex jagħmlu l-aħjar użu u jibbenefikaw minn dawn id-dokumenti, għandhom jindikaw b'mod ċar l-udjenza fil-mira u jagħmlu rabtiet mal-htigijiet identifikati mill-komunità tal-isport b'mod generali. Il-metodi ta' tixrid għandhom jiġu diskussi u miftiehma fil-Pjan ta' Hidma tal-UE għall-Isport li jmiss.

Finalment, għandu jiġi żviluppat ulterjorment id-djalogu strutturat tal-UE mal-organizzazzjonijiet sportivi. Il-post ċentrali tal-Forum tal-Isport tal-UE għandu jinżamm u jissahha. Barra minn hekk, il-kooperazzjoni mal-moviment sportiv għandha tiġi estiża u msahha. Il-partecipazzjoni tal-organizzazzjonijiet sportivi fil-gruppi ta' esperti wriet li kienet utli u ta' benefiċċju għad-diskussjonijiet u għall-attivitajiet tal-grupp. Madankollu, il-ftuh u l-partecipazzjoni tal-moviment sportiv fil-gruppi għandhom ikunu relatati mal-valur miżjud u l-għarfien expert li jista' jgħib miegħu.

5. Implimentazzjoni u sinerġiji

L-isport jintlaqat minn ħafna politiki u inizjattivi strateġiċi tal-UE. Din id-dimensjoni orizzontali tal-isport diġà kienet tqieset fil-Pjan ta' Hidma tal-UE għall-Isport (2017-2020). Xi inizjattivi u xogħlijiet ewlenin tal-Kummissjoni (bħas-Sejha ta' Tartu għal Stil ta' Hajja Tajjeb għas-Saħha, il-ġlieda kontra d-doping u l-logħob imbagħbas, l-ispeċifità tal-isport) urew il-valur miżjud u l-htieġa ta' kooperazzjoni transettorjali. Fl-istess spirtu, Pjan ta' Hidma tal-UE għall-Isport futur għandu jippromwovi b'mod attiv il-kollaborazzjoni transettorjali u jinkoraġġixxi s-sinerġiji ma' setturi u politiki oħra bħal-libertà tal-moviment, il-kompetizzjoni, ir-riċerka, id-drittijiet tal-midja, l-impjiegi, it-turiżmu, is-sostenibbiltà, il-protezzjoni tad-*data*, l-edukazzjoni u t-taħriġ, u s-saħha, li għandhom rabtiet mill-qrib mal-isport. Il-kooperazzjoni u l-komplementarjetà ma' politiki rilevanti oħra huma essenzjali. Enfasi aktar b'saħħitha fuq l-implimentazzjoni Prattika tal-eżiti u r-riżultati (eż. il-linji gwida tal-UE, ir-rakkomandazzjonijiet tal-politika) miksuba taħt il-Pjanijiet ta' Hidma tal-UE għall-Isport hija rakkomandata ħafna. Barra minn hekk, l-Istati Membri għandhom jiżguraw ukoll koordinazzjoni xierqa fil-livell nazzjonali.

Għandu jsir sforz ukoll biex jiġi żgurat tixrid usa' tar-riżultati fost il-partijiet ikkonċernati f'livelli differenti. Se jkunu meħtieġa azzjonijiet immirati biex jiżdiedu l-għarfien u l-viżibbiltà tal-azzjoni tal-UE fl-isport fil-livell nazzjonali.

Fl-aħħar nett, il-Kummissjoni hija tal-fehma li l-monitoraġġ u l-evalwazzjoni regolari tal-implimentazzjoni ta' Pjan ta' Hidma tal-UE għall-Isport futur jistgħu jkunu ta' benefiċċju għall-implimentazzjoni u l-kisba effiċjenti tiegħu fir-rigward tal-prijoritajiet u l-oġettivi ewlenin tiegħu.

KONKLUŻJONI

Il-Pjanijiet ta' Hidma tal-UE għall-Isport urew li huma strument siewi ta' kooperazzjoni bejn l-istituzzjonijiet tal-UE, l-Istati Membri u l-organizzazzjonijiet sportivi. Matul is-snin dawn ikkontribwew għat-titjib u għat-tishih tal-kooperazzjoni tal-UE dwar aspetti ewlenin tal-isport fost diversi partijiet ikkonċernati.

It-tielet Pjan ta' Hidma tal-UE għall-Isport kiseb riżultati kbar u stabbilixxa l-bażi għall-Pjan ta' Hidma li jmiss biex jagħmel pass deċiziv 'il quddiem. B'aktar viżibbiltà u rikonoxximent, l-isport għandu l-oportunità li jkompli jikber u jippromwovi mhux biss l-attività fiżika u l-benesseri taċ-ċittadini Ewropej iżda wkoll li jikkontribwixxi għall-iżvilupp ekonomiku u soċjali tal-Ewropa kif ukoll għall-isfidi ewlenin tas-soċjetà, inklużi dawk relatati mat-tifqigħa tal-COVID-19. B'impenn komuni u sforzi kongunti, Pjan ta' Hidma tal-UE għall-Isport futur għandu l-potenzjal li jsir il-pjan direzzjonali komuni għall-isport fl-Unjoni Ewropea li jippromwovi l-attività fiżika u jindirizza l-isfidi l-aktar urġenti tiegħu.